

USA bjóðar Russlandi Iransáttmála

Tað sigst, at Barack Obama hevur sent Dimitri Medvedev eitt skriv, við eini samstarvsavtalu fyri at oyða Iransku raketætlanunum. Amerikanski miðlar greiða frá, at Obama hevur lovað, at reketverjusjöldurin hjá sambandsríkinum ikki verður veruleiki, um russar vilja hjálpa til at verja heimin fyri Iran. Tað sigst somuleiðis, at Medvedev ikki hevur svarað brævinum frá Obama. Russar vilja ikki leggja ov nógv trýst á Iran, tí teir meta, at javnbjóðis samráðingar eru besti hátturin at samskipta við iranar.



Hjarnar Djurhuus, stjóri hjá BP í Føroyum, saman við Hera Ziska á Jarðfeingi

British Petroleum

Eftir at hava brúkt onkunstaðni millum 1 og 2 milliardir krónur til at leita eftir olju og gassi í føroysku undirgrundini og til førleikamenning í Føroyum í góð 10 ár hevur eitt av heimsins størstu oljufeløgum, BP ella British Petroleum gjørt av at gevast við øllum sínum virkseminum í Føroyum

OLJUFELG

Jan Müller
jan@sosialurin.fo

Hjarnar Djuhuus, føroyski umboðsmaðurin hjá BP øll hesi árinu sigur við Sosialin, at sáttmálin uppá hølini Yviri við Strond er sagdur upp at ganga út í heyst. Orsøkin til at BP gevst er tann, at felagið hevur virksemin um allan heim og lut-tøkan í leitingarvirksminum er grundað á útlitini innan leitið. Hetta merkir tó ikki, at BP ikki trýr møguleiki er fyri at finna kolvetni í føroysku undirgrundini. Avgerðin at fara úr økinum byggir rætt og slætt uppá eina eina heildarmeting.

Hóast hesin oljurisin ikki ætlar at vera við í føroysku oljuleitingini longur so útlókar BP stjórin ikki, at BP sjálvandi kann taka sínu stöðu upp til nýggja umhugsan, um so er, at ENI hevur hepn við sær at finna olju í rakstrarverdugum nøgdum í Anne Marie brunninum, sum skal borast í summar. Hjarnar Djurhuus sigur, at eitt fund í summar er sjálvandi positivt fyri økið, men hvussu positivt veldst m.a. um stöddina á fundinum.

Byrjaði í 1998

BP byrjaði sítt virksemin í Føroyum saman við Shell í 1998. Eigaralutfallið var tá

50% til hvør felag, og Shell var fyrstøðufelag. Í desember sama ár valdi Shell at gevast í Føroyum, og BP helt tí áfram einsamalt. Í 2001 ynksti Shell aftur samstarv við BP, ið tá hevði fingið tillutað leitið 004, men nú bleiv eigaralutfallið 66,7% til BP og 33,3% til Shell.

Uppá fyrispurning, hvussu nógvur peningur er nýttur hesi árinu í Føroyum sigur stjórin, at tað er ikki vanligt at upplýsa hetta, men at nógvur peningur er nýttur síðani byrjað varð í 1998 er givið. Nógvur peningur er brúktur til seismiskar kanningar, til boring av Svínø og William brunninum, til stuðul til føroysk virki og stovnar og til skrivstovuhald bæði í Tórshavn og í Aberdeen. Sosialurin hevur kortini roknað seg fram til, at BP man hava brúkt millum eina og tvær milliardir krónur uppá Føroyaøkið hesi árinu.

– Var tað eitt mistak at tit raðfestu Føroyar sum leitið og meta tit pengarnar tit hava brúkt her sum mistar og kanska eisini, at teir vóru betri brúktir aðra staðni?

– Nei. Tá talan er um oljuleiting mást tú góðtaka meira og minni hepn.

– Er tað ikki eitt sindur óheppið, tá BP hevur brúkt so nógvur pengar til leiting her, um okkurt annað felag fær bingo, og BP tá longu hevur tikið seg úr økinum?

– Nei, soleiðis eru nú einaferð viðurskiptini í sambandi við olju- og gassleiting.

– Var tað turri William-brunnurin, sum fekk BP at taka avgerðina at rýma úr Føroyum?

– Nei, avgerðin at rýma úr Føroyum er ikki grundað á eina boring, men á eina heildarmeting

Føroyskir myndugleikar dugnaligir

– Hvát kann BP siga um samskiptið við føroyskar oljumyndugleikar?